

**இனிமையான குழந்தைகளே! தூய்மையின்றி பாரதம் சொர்க்கமாக முடியாது. உங்களுக்கு ஸ்ரீமத் கொடுக்கப்பட்டுள்ளது - இல்லறத்தில் வசித்தபடியே தூய்மையாகுங்கள், இரண்டு பக்கமும் உறவைப் பராமரியுங்கள்.**

**கேள்வி:** பிற சத்சங்கங்கள் அல்லது ஆசிரமங்களிலிருந்து எந்த வழக்கம் இங்கே முற்றிலும் தனிப்பட்டதாக உள்ளது?

**பதில்:** அந்த ஆசிரமங்களில் மனிதர்கள் சென்று வசிக்கின்றனர் மேலும் புரிந்து கொள்கின்றனர் - இங்கே தொடர்பு நன்றாக உள்ளது, வீடு முதலான தொந்தரவுகள் ஏதுமில்லை. நோக்கம், குறிக்கோள் எதுவுமில்லை. ஆனால் இங்கே நீங்கள் மறுபிறவி அடைகிறீர்கள். பாபா உங்களை வீடு வாசலை விட வைப்பதில்லை. வீட்டில் வசித்தபடியே நீங்கள் ஞான அமிர்த்தத்தைக் குடிக்க வேண்டும், ஆன்மீக சேவை செய்ய வேண்டும். இந்த வழக்கம் அந்த சத்சங்கங்களில் இல்லை.

**ஓம் சாந்தி.** தந்தை வந்து குழந்தைகளுக்கு புரிய வைக்கிறார். ஏனென்றால் இங்கே தந்தைதான் புரிய வைக்கிறார் என்று குழந்தைகள் அறிவார்கள். ஆகையால் தான் அடிக்கடி சிவ பகவானுடைய மஹாவாக்கியங்கள் என்று கூறுவது கூட நன்றாக இருப்பதில்லை. அந்த கீதையை வாசிப்பவர்கள் கூறுவார்கள் - கிருஷ்ண பகவானுடைய மகாவாக்கியம். அவரோ இருந்து சென்றவர். கிருஷ்ணர் கீதையைச் சொன்னார், இராஜயோகம் கற்றுக் கொடுத்தார் என்று கூறுகின்றனர். சிவபாபா நமக்கு இராஜயோகம் கற்றுக் கொடுத்துக் கொண்டிருக்கிறார், இராஜயோகம் கற்றுத் தரக்கூடிய வேறு சத்சங்கம் ஏதுமில்லை என்று இங்கே குழந்தைகளாகிய நீங்கள் புரிந்துள்ளீர்கள். நான் உங்களை இராஜாக்களுக்கும் இராஜா ஆக்குகிறேன் என்று தந்தை கூறுகிறார். அவர்களோ கிருஷ்ண பகவானுடைய மகாவாக்கியம் மன்மனாபவ என்று மட்டும் கூறுவார்கள். எப்போது கூறினார்? என்று கேட்டால் 5 ஆயிரம் வருடங்களுக்கு முன்பு என்று சிலரும் கிறிஸ்துவுக்கு 3 ஆயிரம் வருடங்களுக்கு முன்பு என்று சிலரும் கூறுகின்றனர். 2 ஆயிரம் வருடங்களுக்கு முன்பு என்று கூற மாட்டார்கள், ஏனென்றால் இடையிலிருக்கும் ஆயிரம் வருடங்களில் தான் இஸ்லாமியர், பௌத்த சமயத்தவர் ஆகியவர்கள் வந்தார்கள். ஆக கிறிஸ்துவுக்கு 3 ஆயிரம் வருடங்களுக்கு முன்பு சத்யுகம் இருந்தது நிரூபணமாகி விடுகிறது. இன்றிலிருந்து 5 ஆயிரம் வருடங்களுக்கு முன்பு கீதையைச் சொல்லும் பகவான் வந்திருந்தார், மேலும் வந்து தேவி தேவதா தர்மத்தை ஸ்தாபனை செய்திருந்தார் என்று நாம் கூறுகிறோம். இப்போது 5 ஆயிரம் வருடங்கள் கழித்து மீண்டும் அவர் வர வேண்டியுள்ளது. இது 5 ஆயிரம் வருடங்களின் சக்கரமாகும். இந்த தந்தை இவர் (பிரம்மா) மூலமாக புரிய வைத்துக் கொண்டிருக்கிறார் என்று குழந்தைகள் அறிவார்கள். உலகத்தில் பல விதமான சத்சங்கங்கள் உள்ளன. அங்கே மனிதர்கள் செல்கின்றனர். சிலர் ஆசிரமங்களில் சென்று வசிக்கவும் செய்கின்றனர். ஆக அவர்கள் தாய் தந்தையிடம் சென்று பிறவி பெற்றார்கள் என்றோ அவர்களிடமிருந்து ஆஸ்தி கிடைக்கிறது என்றோ கூறுவதில்லை. அந்த ஆன்மீக தொடர்பு நன்றாக உள்ளது என்று மட்டும் புரிந்து கொள்கின்றனர். அங்கே வீடு முதலானவற்றின் தொந்தரவுகள் இருப்பதில்லை. மற்றபடி நோக்கம் குறிக்கோள் என்று எதுவும் கிடையாது. நாம் தாய் தந்தையிடம் வந்துள்ளோம் என்று இங்கே நீங்கள் கூறுகிறீர்கள். இது உங்களுடைய மறுபிறவி ஆகும். அந்த மனிதர்கள் குழந்தையை தத்தெடுக்கின்றனர். அப்போது அக் குழந்தை சென்று அவர்களுடைய வீட்டில் வசிக்கிறது. இங்கேயோ பிறந்த வீட்டையோ புகுந்த வீட்டையோ விட்டு விட்டு வந்து இங்கே அமரக் கூடிய வழக்கம் எதுவுமில்லை. இங்கே இல்லறத்தில் இருந்தபடியே தாமரை மலர் போல் வாழ வேண்டும். குமாரி ஆகட்டும், அல்லது வேறு யாரானாலும் அவர்களுக்கும் கூறப்படுகிறது - வீட்டில் வசித்தபடியே தினம் தோறும் ஞான அமிர்தம் குடிப்பதற்காக வாருங்கள். ஞானத்தைப் புரிந்து கொண்டு, பிறகு மற்றவர்களுக்கும் புரிய வையுங்கள். இரண்டு பக்கமும் உறவை பராமரியுங்கள். குடும்ப விவகாரத்திலும் இருக்க வேண்டும். கடைசிவரை இரண்டு பக்கமும் பராமரிக்க வேண்டும். கடைசியில் இங்கிருந்தாலும் அல்லது அங்கிருந்தாலும் மரணம் கண்டிப்பாக அனைவருக்கும் வந்தே தீரும். இராமன் வந்தால் என்ன? இராவணன் வந்தால் என்ன? என்று சொல்கிறார்கள். அனைவரும் இங்கே வந்து இருக்க வேண்டும் என்பதல்ல. எப்போது விஷத்திற்காக (விகாரத்திற்காக) தொந்தரவு செய்கிறார்களோ அப்போது வெளியேறி வந்துவிடுகிறார்கள். கன்யாக்கள் கூட வீட்டில் தான் இருக்க வேண்டும். நண்பர்கள் உறவினர்களின் சேவை செய்ய வேண்டும். நிறைய சமூக சேவகர்கள் இருக்கிறார்கள். அரசாங்கம் அனைவரையும் தன்னோடு வைத்துக் கொள்ள முடிவதில்லை. அவர்கள்

கூட தன்னுடைய குடும்ப விவகாரத்தில் இருக்கிறார்கள். பிறகு ஏதேனும் சேவையும் செய்கிறார்கள். இங்கே நீங்கள் ஆன்மீக சேவை செய்ய வேண்டும். குடும்ப விவகாரத்திலும் இருக்க வேண்டும். எப்போது விகாரத்திற்காக நிறைய தொந்தரவு செய்கிறார்களோ அப்போது ஈஸ்வரிய சரணாகதி அடைகிறார்கள். இங்கே விஷத்தின் காரணமாக குழந்தைகள் நிறைய அடி வாங்குகிறார்கள். வேறு எங்கும் இது போன்ற விஷயம் கிடையாது. இங்கே தூய்மையாக இருக்க வேண்டியிருக்கின்றது. அரசாங்கம் கூட தூய்மையை விரும்புகிறது. ஆனால் குடும்ப விவகாரத்தில் இருந்தபடியே தூய்மையாக்குவதற்கான சக்தி ஈஸ்வரனிடம் மட்டும் தான் இருக்கின்றது. நிறைய குழந்தைகள் பிறக்க வேண்டாம் என்று அரசாங்கம் கூட விரும்புகின்றது. ஏனெனில் மிகுந்த ஏழ்மை இருக்கிறது. இது அப்படிப்பட்ட நேரமாக இருக்கின்றது. ஆக, பாரதத்தில் தூய்மை நிலவட்டும், குழந்தைகளின் எண்ணிக்கை குறையட்டும் என்று விரும்புகிறார்கள்.

தந்தை சொல்கிறார் - குழந்தைகள் தூய்மையாக ஆனீர்கள் என்றால் தூய்மையான உலகத்திற்கு எஜமானர்களாக ஆவீர்கள். இந்த விஷயங்கள் மனிதர்களுடைய புத்தியில் இல்லை. பாரதம் தூய்மையாக இருந்தது, இப்போது தூய்மையை இழந்து விட்டது. தூய்மையாக வேண்டும் என்று அனைத்து ஆத்மாக்களும் விரும்புகிறார்கள். இங்கே துக்கம் அதிகமாக இருக்கின்றது. தூய்மை இல்லாமல் பாரதம் சொர்க்கமாக முடியாது என்று குழந்தைகளாகிய நீங்கள் தெரிந்துள்ளீர்கள். நரகத்தில் துக்கம் தான் இருக்கும். இப்போது நரகம் ஆகும் வேறு எதுவும் இல்லை. கருட புராணத்தில் விஷ வைதரணி நதியை காட்டுகிறார்கள். அதில் மனிதர்கள் மூழ்கி எழுகிறார்கள். இப்படி தண்டனை அடையும் படியான எந்தவொரு நதியும் கிடையாது. தண்டனைகள் கர்ப்ப சிறையில் கிடைக்கிறது. சத்யுகத்தில் கர்ப்ப சிறை கிடையாது. தண்டனைகளும் கிடையாது. அங்கே கர்ப்ப மாளிகை இருக்கும். இந்த நேரம் முழு உலகமும் வாழ்ந்து கொண்டிருக்கும் நரகமாகும். இங்கே மனிதர்கள் துக்கமானவர்களாக நோயாளிகளாக இருக்கிறார்கள். ஒருவர் மற்றவர்களுக்கு துக்கம் கொடுத்துக் கொண்டே இருக்கிறார்கள். சொர்க்கத்தில் இது எதுவும் ஏற்படுவதில்லை. இப்போது பாபா புரிய வைக்கிறார் - நான் உங்களுடைய எல்லைக்கப்பாற்பட்ட தந்தை, நான் படைப்பவன், ஆக கண்டிப்பாக புதிய உலகம் சொர்க்கத்தை படைப்பேன். சொர்க்கத்திற்காக ஆதிசனாதன தேவி தேவதா தர்மத்தை படைப்பேன். நீங்கள் தான் தாயும் தந்தையும், கல்ப கல்பத்திற்கு இந்த இராஜயோகம் கற்றுக் கொடுத்தீர்கள் என்று சொல்கிறீர்கள். பிரம்மா மூலமாக அனைத்து வேத சாஸ்திரங்களின் ஆதி மத்திம அந்திம இரகசியத்தைப் புரிய வைக்கிறார். முற்றிலும் படிப்பறிவு இல்லாதவர்களுக்கு அமர்ந்து படிப்பிக்கிறார். ஏ! பகவானே வாருங்கள் என்று நீங்கள் அழைத்தீர்கள் அல்லவா! தூய்மையற்றவர்கள் அங்கே போக முடியாது. ஆக, தூய்மை ஆக்குவதற்காக அவர் கண்டிப்பாக இங்கே வர வேண்டி உள்ளது. கல்பத்திற்கு முன்பும் உங்களுக்கு இராஜயோகம் கற்றுக் கொடுத்திருந்தேன் என்று குழந்தைகளாகிய உங்களுக்கு நினைவூட்டுகிறார். இதற்கு முன்பு இந்த ஞானத்தை கேட்டிருக்கின்றீர்களா? என்று கேட்கப்படுகின்றது. ஆமாம், 5000 வருடங்களுக்கு முன் நாங்கள் இந்த ஞானத்தை பெற்றோம் என்று சொல்கிறீர்கள். இந்த விஷயங்கள் புதுமையானவை. புதிய யுகம், புதிய தர்மம் மீண்டும் ஸ்தாபனை ஆகிறது. ஈஸ்வரனைத் தவிர இந்த தெய்வீக தர்மத்தை வேறு யாரும் ஸ்தாபனை செய்ய முடியாது. பிரம்மா விஷ்ணு சங்கர் கூட ஸ்தாபனை செய்ய முடியாது. ஏனெனில், அந்த தேவதைகளே படைப்பு ஆகும். சொர்க்கத்தைப் படைப்பவர் தாய் தந்தை வேண்டும். உங்களுக்கு அளவற்ற சுகமும் இங்கே வேண்டும். பாபா சொல்கிறார் - நான் படைப்பவராக இருக்கின்றேன். உங்களை பிரம்மா வாய் மூலமாக படைத்துள்ளேன். நான் மனித படைப்பின் விதை ரூபமாவேன். எவ்வளவு தான் பெரிய சாது சன்னியாசிகளாக இருந்தாலும் அவர்கள் இப்படி சொல்ல முடியாது. இவை கீதையின் வார்த்தைகள் ஆகும். இதை யார் சொன்னாரோ அவர் தான் மீண்டும் சொல்ல முடியும். வேறு யாரும் சொல்ல முடியாது. நிராகார் தந்தைக்குப் பதிலாக கிருஷ்ணரை பகவான் என்று சொல்லிவிட்டார்கள். இந்த ஒரு வேறுபாடுதான் உள்ளது. பாபா சொல்கிறார் - நான் மனித படைப்பின் விதை ரூபம், பரந்தாமத்தில் வசிக்கக் கூடிய நிராகார் பரமாத்மா ஆவேன். நீங்கள் கூட புரிந்து கொள்கிறீர்கள். சாகார மனிதர் தன்னை விதை ரூபம் என்று சொல்ல முடியாது. பிரம்மா, விஷ்ணு, சங்கர் கூட அப்படி சொல்ல முடியாது. அனைவரையும் படைக்கக் கூடியவர் சிவபாபா என்று தெரிந்திருக்கிறீர்கள். நான் தெய்வீக தர்மத்தை ஸ்தாபனை செய்து கொண்டிருக்கின்றேன். இப்படி சொல்வதற்கு வேறு யாருக்கும் சக்தி இல்லை. தன்னை கிருஷ்ணர் என்று சொல்லிக் கொண்டாலும், பிரம்மா என்று சொன்னாலும், சங்கர் என்று சொன்னாலும்... பலர் தன்னை அவதாரம் என்று சொல்லிக் கொள்கிறார்கள். ஆனால், அனைத்தும் பொய் ஆகும். இங்கே வந்து எப்போது கேட்பார்களோ

அப்போது தந்தை ஒருவர் தான், அவதாரமும் ஒருவர் தான் என்று புரிந்து கொள்வார்கள். நான் உங்களை கூடவே அழைத்துச் செல்வேன் என்று அவர் சொல்கிறார். இப்படி சொல்வதற்கும் யாருக்கும் சக்தி இல்லை. 5000 வருடங்களுக்கும் முன்பும் கீதையின் பகவான் சிவபாபா சொல்லியிருந்தார், அவர் தான் ஆதிசனாதன தர்மத்தை ஸ்தாபனை செய்திருந்தார். அவர் தான் இப்போது செய்து கொண்டிருக்கிறார். கொசுக்கூட்டம் போல ஆத்மாக்கள் செல்வர்கள் என்று பாடப்பட்டிருக்கிறது. ஆக, தந்தை வழிகாட்டியாகி அனைவரையும் வந்து விடுவிக்கிறார். இப்போது கலியுகத்தின் கடைசியாகும், அதற்குப் பிறகு சத்யுகம் வரவேண்டும். ஆக, கண்டிப்பாக அவர் வந்து தூய்மையாக்கி தூய்மையான உலகத்திற்கு அழைத்துச் செல்வார். கீதையில் ஒருசில வார்த்தைகள் இருக்கின்றன. இந்த தர்மத்திற்கு சாஸ்திரம் வேண்டுமல்லவா! ஆகையால், கீதை சாஸ்திரத்தை அமர்ந்து உருவாக்கியுள்ளார்கள். அனைத்து சாஸ்திரங்களுக்கும் சிரோன்மணி, முதல் தாய் கீதை ஆகும். ஆனால், பெயரை மாற்றிவிட்டார்கள். இந்த நேரத்தில் தன்னுடைய பாகத்தை நடிக்கும் தந்தை துவாபரயுகத்தில் அமர்ந்து கீதை எழுதுவாரா என்ன? அதே கீதை மீண்டும் வெளிப்படும். நாடகத்தில் இதே கீதை பதிவாகியுள்ளது. எப்படி தந்தை மீண்டும் மனிதர்களை தேவதை ஆக்குகின்றாரோ! அதே போல சாஸ்திரங்களும் யாரேனும் அமர்ந்து பின்னால் எழுதுவார்கள். சத்யுகத்தில் எந்த சாஸ்திரங்களும் இருக்காது. பாபா முழு சக்கரத்தின் இரகசியத்தை வந்து புரிய வைக்கிறார். நாம் இந்த 84 பிறவிகளின் சக்கரத்தை முடித்து விட்டோம் என்று நீங்கள் புரிந்து கொள்கிறீர்கள். ஆதிசனாதன தேவி தேவதா தர்மத்தை சேர்ந்தவர்கள் தான் அதிக பட்சம் 84 பிறவிகளை எடுக்கிறார்கள். மற்றபடி மனிதர்களின் விருத்தி பின்னால் ஏற்படுகின்றது. அவர்கள் அனைவரும் இவ்வளவு பிறவி எடுக்க மாட்டார்கள். தந்தை இந்த பிரம்மா வாய் மூலமாக புரிய வைக்கிறார். இவர் தாத்தாவாக இருக்கிறார். இவருடைய உடலை நான் கடனாகப் பெறுகின்றேன். அவர் கூட தன்னுடைய பிறவிகளைப் பற்றி தெரியாமல் இருந்தார். இவர் மனித உடலுடைய பிரஜாபிதா பிரம்மா ஆவார். அவர் அவ்யக்த பிரம்மா ஆவார். ஆக, இருவரும் ஒருவர் தான். நீங்கள் கூட இந்த ஞானத்தின் மூலம் சூட்சும வதனவாசி ஃபரிஸ்தா ஆகிக் கொண்டிருக்கிறீர்கள். சூட்சும வதனவாசிகளை ஃபரிஸ்தா என்று சொல்லப்படுகிறது. ஏனெனில் அவர்களுக்கு எலும்பு சதை இல்லை. பிரம்மா, விஷ்ணு, சங்கரருக்கும் எலும்பு சதை இல்லை. பிறகு, அவர்களுடைய சித்திரத்தை எப்படி உருவாக்குகிறார்கள்! சிவனுக்கும் சித்திரத்தை உருவாக்குகிறார்கள். அவரோ நட்சத்திரம் போல் இருக்கிறார். அவருடைய ரூபத்தையும் உருவாக்குகிறார்கள். பிரம்மா, விஷ்ணு, சங்கரர் சூட்சுமமானவர்கள். எப்படி மனிதர்களுக்கு உருவாக்குகிறார்களோ அப்படி சங்கரருடைய ரூபத்தை உருவாக்க முடியாது. ஏனெனில் அவருக்கு எலும்பு சதையால் ஆன சரீரம் கிடையாது. நாம் புரிய வைப்பதற்காக அப்படி உருவாக்குகிறோம். ஆனால், அவர் சூட்சுமமானவர் என்பதை நீங்கள் கூட பார்க்கின்றீர்கள். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு**

**தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீக**

**குழந்தைகளுக்கு ஆன்மீகத் தந்தையின் நமஸ்காரம்.**

### **இரவு வகுப்பு : 13.07.1968**

மனிதர்கள் இரண்டு விஷயத்தை கண்டிப்பாக விரும்புகிறார்கள். ஒன்று அமைதி மற்றொன்று சுகம். உலகத்திற்கு அமைதி அல்லது தனக்காக அமைதி. உலகத்திற்கு சுகம் அல்லது தனக்காக சுகத்தை மனிதர்கள் கண்டிப்பாக விரும்புகிறார்கள். ஆக, கண்டிப்பாக கேட்க வேண்டியிருக்கிறது - இப்போது அமைதி விரும்புகிறீர்கள் என்றால், கண்டிப்பாக இந்த உலகில் அமைதி இருந்திருக்கும். ஆனால், அது எப்போது எப்படி ஏற்படுகிறது, அசாந்தி ஏன் ஏற்பட்டது? இது யாருக்கும் தெரிவதே இல்லை. ஏனெனில் காரிருளில் இருக்கிறார்கள். சாந்தி மற்றும் சுகத்திற்காக நீங்கள் மிக நல்ல வழி சொல்கின்றீர்கள் என்று தெரிந்துள்ளார்கள். அவர்களுக்கு மகிழ்ச்சி ஏற்படுகிறது. பிறகு, தூய்மையாக இருக்கவும் வேண்டும் என்பதை எப்போது கேட்கின்றார்களோ அப்போது பின்வாங்கி விடுகிறார்கள். இந்த விகாரம் அனைவருக்கும் எதிரி ஆகும். மேலும் அனைவருக்கும் பிடித்தமானதாக இருக்கிறது. இதை விடுவதில் இதயம் உடைந்து போய் விடுகிறது. அதன் பெயரே விஷம் ஆகும். ஆனால் கூட விடுவதில்லை. நீங்கள் எவ்வளவு தலையை உடைத்துக் கொள்கிறீர்கள். பிறகும் தோல்வி அடைந்து விடுகிறார்கள். அனைத்தும் தூய்மைக்கான விஷயம்தான் ஆகும். இதில் மிகவும் தோல்வி அடைகிறார்கள். ஏதேனும் கன்னியாவைப் பார்த்தால் அவர் மீது கவரப்படுகிறார்கள். கோபம் அல்லது பேராசை அல்லது பற்றின் கவர்ச்சி ஏற்படுவதில்லை. காமம் மகா எதிரியாக இருக்கிறது. இதன் மீது வெற்றி அடைவது மகா வீரனின் செயல் ஆகும். தேக அபிமானத்திற்குப் பிறகு முதலில் காம விகாரம் வருகிறது. இதன்



மீது வெற்றி அடைய வேண்டும். யார் தூய்மையாக இருக்கிறார்களோ, அவர்களுக்கு முன்னால் தூய்மையற்ற காம விகாரி மனிதர்கள் வணங்குகிறார்கள். நாங்கள் விகாரிகள் நீங்களோ விகார மற்றவர்கள் என்று சொல்கிறார்கள். மற்றபடி நாங்கள் கோட்பட்டுபவர்கள், பேராசைப்படுபவர்கள் என்று சொல்வதில்லை. அனைத்து விஷயமும் விகாரத்தினுடையதாகும். திருமணம் செய்வதும் விகாரத்திற்காகத்தான். தாய் தந்தைக்கு இந்த கவலை இருக்கிறது. பெரியவர் ஆகிவிட்டால் பணமும் கொடுப்பார்கள். விகாரத்திலும் போவார்கள். விகாரத்தில் செல்லவில்லை என்றால், பிரச்சனை ஏற்பட்டுவிடும். இந்த தேவதைகள் சம்பூர்ண விகாரமற்றவர்களாக இருந்தார்கள் என்று குழந்தைகளாகிய நீங்கள் புரிய வைக்க வேண்டியிருக்கின்றது. உங்களுடைய குறிக்கோள் முன்னால் உள்ளது. நரனிலிருந்து நாராயணன் இராஜாக்களுக்கு கெல்லாம் இராஜா ஆக வேண்டும். சித்திரம் முன்னால் இருக்கிறது. இதை சத்சங்கம் என்று சொல்வதில்லை. பாடசாலை அல்லது சத்சங்கம் அங்கே கிடையாது. எப்போது முன்னால் அமர்ந்து இராஜயோகம் கற்றுத் தருகிறாரோ அப்போது உண்மையான சத்சங்கம் உண்மையான துணை கிடைக்கிறது. சத்தியத்தின் தொடர்பு (சத்சங்கம்) வேண்டும். அதே கீதை அதாவது இராஜயோகம் கற்றுக் கொடுக்கிறார். தந்தை கீதை ஒன்றும் சொல்வதில்லை. இதன் பெயரே கீதாபாடசாலை. ஆக, அங்கே சென்று கீதை கேட்கலாம் என்று மனிதர்கள் நினைக்கிறார்கள். அந்தளவு ஈர்ப்பு இருக்கிறது. இது உண்மையான கீதா பாடசாலை ஆகும். இங்கே ஒரு வினாடியில் சத்கதி, ஆரோக்கியம், செல்வம் மற்றும் மகிழ்ச்சி கிடைத்துவிடுகிறது. ஆக, உண்மையான கீதா பாடசாலை என்று ஏன் எழுதுகின்றீர்கள் என்று கேட்கப்படுகிறது. வெறும் கீதா பாடசாலை என்று எழுதுவது பொதுவானதாகிவிடுகிறது. உண்மையான கீதா பாடசாலை என்ற வார்த்தையை படிப்பதன் மூலம் அர்த்தம் புரிகிறது. உண்மையான என்ற வார்த்தையை கண்டிப்பாக எழுத வேண்டும். தூய்மையான உலகம் என்று சத்யுகத்தையும், தூய்மையற்ற உலகம் என்று கலியுகத் தையும் சொல்லப்படுகிறது. சத்யுகத்தில் இவர்கள் தூய்மையாக இருந்தார்கள். எப்படி தூய்மையானார்கள் என்று கற்றுக் கொடுக்கிறார். தந்தை பிரம்மா மூலமாக படிப்பிக்கிறார். இல்லையென்றால் எப்படி படிப்பிக்க முடியும். யார் கல்பத்திற்கு முன்பு புரிந்து கொண்டார்களோ அவர்கள் இந்த யாத்திரையை புரிந்து கொள்ள முடியும். மனிதர்கள் பக்தி மார்க்கத்தின் புதை குழியில் மாட்டிக் கொண்டிருக்கிறார்கள். பக்தியின் பகட்டு அதிகமாக இருக்கிறது. ஞானத்தில் பகட்டு இல்லை. இப்போது திரும்பிச் செல்ல வேண்டும் என்பதை மட்டும் நினைவில் வையுங்கள். தூய்மையாகி செல்ல வேண்டும் இதற்காக நினைவில் இருக்க வேண்டும். சொர்க்கத்திற்கு எஜமானர் ஆக்கும் தந்தையை நினைவு செய்ய முடியாதா என்ன? முக்கியமான விஷயம் இதுதான். இதில் தான் உழைப்பு தேவை என்று அனைவரும் சொல்கிறார்கள். குழந்தைகள் நன்றாக சொற்பொழிவாற்றுகிறார்கள். ஆனால், யோகத்தில் இருந்து புரிய வைத்தால் நன்றாக தாக்கம் ஏற்படும். நினைவில் உங்களுக்கு சக்தி கிடைக்கிறது. சதோபிரதானம் ஆவதின் மூலம் சதோபிரதான உலகத்திற்கு எஜமானர் ஆகிவிடுவீர்கள். இன்னார் முன்னால் அமர்ந்து யோகா செய்ய வேண்டும் என்று சொல்வார்களா என்ன? நாம் அரைமணி நேரம் இவர் முன்னால் அமர்ந்து யோகா செய்யலாம் என்பது தவறு. பாபா இதுமட்டும் சொல்கிறார் - நினைவில் இருங்கள். முன்னால் அமர்ந்து கற்றுக் கொடுப்பதற்கான அவசியம் இல்லை. எல்லைக்கப்பாற்பட்ட தந்தையை மிகுந்த அன்போடு நினைவு செய்ய வேண்டும். ஏனெனில் அவர் மிகுந்த பொக்கிஷங்களை கொடுக்கிறார். நினைவின் மூலம் மகிழ்ச்சியின் அளவு அதிகரிக்க வேண்டும். அதீந்திரிய சுகம் அனுபவம் ஆகும். உங்களுடைய இந்த வாழ்க்கை மிகவும் மதிப்பு வாய்ந்தது என்று பாபா சொல்கிறார். இதை ஆரோக்கியமாக வைக்க வேண்டும். எந்தளவு இந்த வாழ்க்கை வாழ்வீர்களோ அந்தளவு பொக்கிஷங்களை எடுப்பீர்கள். நாம் சதோபிரதானம் ஆகிவிடும் பொழுது பொக்கிஷங்கள் முழுமையாக கிடைத்துவிடும். முரளியிலும் சக்தி கிடைக்கும். வாளில் கூர்மை இருக்கிறது அல்லவா! உங்களுக்குள்ளும் நினைவுக்கான கூர்மை இருக்கும் போது வாள் சக்திவாய்ந்ததாக இருக்கும். ஞானத்தின் கூர்மை அந்தளவு இல்லை என்றால் யாருக்கும் தாக்கம் ஏற்படாது. பிறகு அவருக்கு நன்மை செய்ய பாபா வரவேண்டியதாக இருக்கிறது. நீங்கள் நினைவின் மூலம் கூர்மையை நிரப்பிக் கொண்டீர்கள் என்றால் பிறகு வித்வான், ஆச்சாரியார் போன்றோருக்கும் ஞானத்தின் அம்பு பாயும். ஆகையால் பாபா சொல்கிறார் - நினைவுக்கான அட்டவணை (சார்ட்) வையுங்கள். பாபாவை மிகவும் நினைவு செய்கிறேன், ஆனால் வாய் திறப்பதில்லை என்று நிறைய பேர் சொல்கிறார்கள். நீங்கள் நினைவில் இருந்தால் பாவ கர்மங்கள் வினாசம் ஆகிவிடும். நல்லது! குழந்தைகளுக்கு இரவு வணக்கம்.

**தாரணைக்கான முக்கிய சாரம்:-**

1. விட்டில் இருந்தாலும் ஆன்மீக சேவை செய்ய வேண்டும். தூய்மை ஆகவேண்டும் மற்றும் தூய்மையாக்க வேண்டும்.
2. இந்த உயிரோடு வாழும் நரகத்தில் இருந்த படியே எல்லைக்கப்பாற்பட்ட தந்தையிடம் சொர்க்கத்தின் ஆஸ்தி பெற வேண்டும். யாருக்கும் துக்கம் கொடுக்கக்கூடாது.

**வரதானம் : பேச்சின் மீது இரட்டை கோடிட்டு ஒவ்வொரு வார்த்தையையும் மதிப்பு மிக்கதாக ஆக்கக்கூடிய மாஸ்டர் சத்குரு ஆகுக !**

விளக்கம் : குழந்தைகளாகிய உங்களின் பேச்சு அப்படி இருக்க வேண்டும் - இவர்கள் கொஞ்சம் பேசட்டுமே நாங்கள் கேட்க வேண்டும் என்று கேட்கக் கூடியவர்கள் சாதகப் பறவைகளாக மாறிவிட வேண்டும். இதைத்தான் மதிப்புமிக்க மகாவாக்கியம் என்று சொல்லப்படுகிறது. மகாவாக்கியம் அதிகமாக சொல்லப்படுவதில்லை. விரும்பியபோதெல்லாம் பேசிக் கொண்டே இருப்பதை மகாவாக்கியம் என்று சொல்ல மாட்டார்கள். நீங்கள் சத்குருவின் குழந்தைகள் மாஸ்டர் சத்குரு. ஆகையால் உங்களின் ஒவ்வொரு வார்த்தையும் மகாவாக்கியம் ஆகும். எந்த நேரம் எந்த இடத்தில் எந்த பேச்சு அவசியமோ யுக்தி யுக்ததாக இருக்குமோ, தனக்கும் மற்ற ஆத்மாக்களுக்கும் பலன் தரக்கூடியதோ அதை மட்டுமே பேசுங்கள். பேச்சின் மீது இரட்டைக் கோடு போட்டுக் (கட்டுப்பாடு) கொள்ளுங்கள்,

**கலோகன் : கப சிந்தனையின் மணியாகி தன்னுடைய கிரணங்கள் மூலம் உலகத்திற்கு ஒளி கொடுத்துக் கொண்டே செல்லுங்கள்.**